Ф РРР: Катипікас.ога 2010. 


1 берасня падручнікі атрымаюць 


се. Але дабядзе 


а. заплаціць 


Ф Інтэрнэт-версія: Катипікас.ога 2010 


стар. 2 





Грыб не знайшоў праўды ў судзе (стар. 2) 


СВАБОРА 





Год заснавання 1902 
Выходзіць з 1990; 
Галоўны рэдактар 

Ігар Гермянчук 
Заснавальнік Павел Жук 
Выдавец - рэдакцыя 
газеты СВАБОДА 
Наклад 31.950; 

Адрас рэдакцыі: 

220088, Мінск, вул Іванаўская, 56. 
Тэл./факс 2 362 441 





Серада, 20 жніўня 1997 г. 


Мо 91 


Кошт свабодны 





Сёння пікет 
у падтрымку 
Шарамета 


Мінскі гарвыканкам 
дазволіў прадстаўнікам 
незалежных беларускіх СМІ 
правесці пікет у падтрымку 
свайго калегі Паўла 
Шарамета. 

Акцыя пройдзе сёння з 12:00 
да 14:00 1 з 17:00 да 19:00 у Мін- 
ску, на плошчы Якуба Коласа. 
Першапачаткова пікет планаваў- 
ся як доўгатэрміновы -- на пра- 
цягу дзесяці дзён, -- аднак такі 
варыянт гарадскія ўлады адхілі- 
лі, У сувязі з гэтым журналісты 
незалежных СМІ маюць намер 
падаць у гарвыканкам чарговую 
заяўку -- на правядзенне шэсця 
пад лозунгам «Свабоду слова -- 
на Беларусь». 


Аб'яўленая Народным 
фронтам на 25 жніўня 
масавая акцыя, 
прысвечаная чарговай 
гадавіне надання 
Дэкларацыі аб 
суверэнітэце статуса 
канстытуцыйнага закона, 
не адбудзецца. 
Прадстаўнікам Фронту прый- 
шлося змяніць свае першапачат- 
ковыя планы, паколькі жнівень 
аказаўся найбольш папулярным 
месяцам адпачынку мінчан і не 
самым зручным часам для пра- 
вядзення масавых акцый. 
БелаПАН 














«З такім партрэтам мяне не арыштуюць» 





Пратэст з ФРГ 


На імя беларускага прэзідэнта з усяго свету паступаюць 
пратэсты з заклікам спыніць рэпрэсіі супраць 
журналістаў. 

У лісце, які прыслаў прафсаюз журналістаў ФРГ, ад Лукашэнкі 
патрабуюць захоўваць правы чалавека і неадкладна вызваліць з тур- 
мы журналіста Паўла Шарамета. Прафсаюз нямецкіх журналістаў 
лічыць, што «абвінавачванні Паўла Шарамета ў пераходзе мяжы і 
шпіянажы абсалютна беспадстаўныя. Арышт нашага калегі мы рас- 
цэньваем як далейшыя спробы беларускіх уладаў знішчыць свабо- 
ду прэсы і прымусіць замаўчаць тых, хто незалежна і адкрыта асвят- 
ляе падзеі ў Беларусі» 

А.Д. 


Пісьменнікі на вуліцы 


Прадстаўнікі Саюза пісьменнікаў правялі ўчора ў Мінску 
пікет супраць перадачы Дома літаратара ў імперыю 
Ціцянкова. 

Пісьменнікі прасілі дазволіць пікет на Кастрычніцкай плошчы ста- 
ліцы, але гарвыканкам дазволіў праводзіць пікетаванне толькі каля 
Дома літаратара. 

Па словах старшыні Саюза пісьменнікаў Васіля Зуёнка, сваёй ак- 
цыяй літаратары хочуць прыцягнуць увагу грамадскасці да таго факту, 
што ўлады збіраюцца пазбавіць уласнасці не толькі цяперашніх чле- 
наў творчага саюза, але і будучыя пакаленні пісьменнікаў. Нагадаем, 
што сваім распараджэннем Лукашэнка загадаў да 1 верасня пера- 
даць Дом літаратара на баланс ведамства Івана Ціцянкова. Саюз 
пісьменнікаў Беларусі звярнуўся да сваіх калегаў з творчых саюзаў 
Украіны, Расіі, Узбекістана, Казахстана і іншых краінаў з просьбай 
выказаць пратэст супраць дзеянняў беларускіх уладаў. Сп.Зуёнак 
паведаміў таксама, што з 30 жніўня на працягу 10 дзён пісьменнікі 
збіраюцца праводзіць пікеты на Кастрычніцкай плошчы. 

Язэп СІНІЦКІ 


Віннікава 
пераведзена 
ў шпіталь 


Экс-старшыня 
Нацыянальнага банка 
Тамара Віннікава 18 жніўня 
пераведзена са следчага 
ізалятара Камітзта 
дзяржбяспекі, дзе яна 
ўтрымлівалася больш за 
паўгода, у хірургічнае 
аддзяленне шпіталю КДБ. 

Як ужо паведамлялася, у 
апошнія месяцы стан здароўя Та- 
мары Віннікавай рэзка пагоршыў- 
ся з прычыны ўскладнення хра- 
нічных захворванняў і прысутнас- 
ціў арганізме інфекцыі. На дум- 
ку ўрачоў, яна мае патрэбу ў пра- 
вядзенні поласнай аперацыі, не- 
магчымай ва ўмовах СІЗО. Адва- 
каты ўжо даўно настойвалі на 
пераводзе Віннікавай у нармаль- 
ныя ўмовы ўтрымання. 

Варта таксама адзначыць, што 
Віннікава часова засталася фак- 
тычна без абароны - двое яе ад- 
вакатаў пайшлі ў адпачынак, трэ- 
ці -- знаходзіцца дома на баль- 
нічным рэжыме. 

БелаПАН 


Паважаныя чытачы! Не забудзьцеся прадоўжыць падпіску на газету СВАБОДА 
Кошт падпіскі на ІУ квартал -- 75.000 руб., на адзін месяц -- 25.000 руб. 


Аформіць падпіску можна ў любым аддзяленні пошты і Белсаюздруку да 10 верасня 
Наш індэкс 63887 





Журналістаў забіраюць 
на допыты ў КДБ 


Бела, 


скія ўлады 


аспачалі сапраўднае палябанне 





на журналістаў 


Учора некалькі супрацоўнікаў 
КДБ прыйшлі раніцай у мінскае 
бюро ОРТ, каб даставіць да 
следчага карэспандзнта тэле- 
канала Віктара Дзятліковіча і ад- 
міністратара бюро Дзмітрыя На- 
важылава. Іх выклікаюць на до- 
пыт у якасці сведкаў па справе 
затрыманай на мяжы здымач- 
най групы Анатоля Адамчука 
Аднак Дзятліковіча і Наважыла- 
вана месцы не аказалася. Учо- 
ра быў выкліканы на допыт і ка- 
рэспандэнт «Белорусской дело- 
вой газеты» Андрэй Махоўскі. 
Следства лічыць, што ён такса- 
ма мае дачыненне да «права- 
кацыі на граніцы». 

СВАБОДА ў мінулым нумары 
паведамляла аб тым, што кіра- 
ўнік здымачнай групы ОРТ, за- 
трыманай у пятніцу (15 жніўня) 
у памежнай зоне беларуска-лі- 
тоўскай граніцы, Анатоль Адам- 
чук напісаў «пакаянны» ліст на 
імя Лукашэнкі. Гэта пацвердзіў 
на прэс-канферэнцыі намеснік 
кіраўніка прэзідзнцкай адмініс- 
трацыі Іван Пашкевіч. Па словах 
Пашкевіча, Адамчук, які знаход- 
зіцца ў лідскім СІЗО, у нядзелю 
выказаў жаданне сустрэцца з 
прадстаўнікамі адміністрацыі 
Лукашэнкі. Іван Пашкевіч і суп- 
рацоўнік амбасады Расіі выеха- 
лі ў Ліду, і ў іх прысутнасці Адам- 
чук напісаў заяву на імя прэзі- 
дзнта. Пашкевіч працытаваў 
урывак з гэтай заявы: «Шаноў- 
ны спадар прэзідэнт, мною 
быў здзейснены замах на 
дзяржаўную мяжу Рэспублікі 
Беларусь. Гэтая акцыя была 
запланавана кіраўніцтвам ОРТ. 
Я атрымаў рэдакцыйнае за- 


данне і шчыра шкадую аб тым, 
што мне прыйшлося гэта зра- 
біць. Разумею, што ўчыніў зла- 
чынства. Я цудоўна ўсведам- 
ляю, што гэта «гульня» не май- 
го ўзроўню, але я і мае калегі 
былі ўсё ж такі ў яе ўцягнутыя. 
Глыбока шкадую аб тым, што 
здарылася, і прашу праявіць 
добрую волю і не прыцягваць 
нас да крымінальнай адказ- 
насці за ўчыненае злачын- 
ства» 

Факт напісання ліста быў зня- 
ты на відэастужку і ў панядзе- 
лак вечарам пракручаны па БТ. 
Адамчук публічна заявіў, што 
ніякага ўціску з боку следства 
на яго не аказвалася і ён напі- 
саў ліст па ўласнай ініцыятыве. 
Але ў гэтым сцвярджэнні жур- 
наліста шмат нестыковак. Чаму 
чалавек, які быў затрыманы ў 
200 метрах ад граніцы, раптам 
прызнаецца, што хацеў перай- 
сці мяжу і сам «вешае» на сябе 
крымінальную справу? Сам 
факт знаходжання ў памежнай 
зоне нясе за сабой толькі адмі- 
ністрацыйную адказнасць. А гут 
чалавека яшчэ ні ў чым не абві- 
навачваюць, а ён прызнаецца ў 
тым, што рыхтаваў правакацыю 
на граніцы, ды яшчэ па заданні 
кіраўніцтва сваёй тэлекампаніі 
Дарэчы, кіраўніцтва ОРТ яшчэ 
ў пятніцу заявіла, што рэдак- 
цыйнага задання ехаць на мяжу 
Адамчук не атрымліваў. 

Хутчэй за ўсё на маладога 
22-гадовага журналіста ў турме 
быў аказаны псіхалагічны ціск. 
Відаць, Адамчуку сказалі, што 
сядзець ён будзе, і вельмі до- 
ўга, бо трапіў у вялікую палітыч- 


ную гульню, Маўляў, за Шара- 
мета нават сам Ельцын засту- 
піўся, але нашаму прэзідэнту 
Ельцын не ўказ, за цябе ж, хло- 
пец, ніхто не заступіцца. Таму 
пішы пакаянны ліст, папрасі ў 
Рыгоравіча прабачэння і назаві 
ўсіх, хто кіраваў гэтай правака- 
цыяй. Наш прэзідэнт добры, ён 
зверне ўвагу на тваю мала- 
досць, ва ўсім разбярэцца, і ты 
хутка паедзеш у сваю Маскву. 
Відаць, такія, альбо трохі іншыя. 
аргументы прыводзілі Анатолю 
следчыя КДБ, і хлопец зламаў- 
ся. Сваім прызнаннем Адамчук 
даў у рукі беларускіх уладаў 
добрыя козыры і супраць Ша- 
рамета, і супраць кіраўніцтва 
ОРТ, і супраць Крамля. 

Адказваючы на пытанні жур- 
налістаў, Іван Пашкевіч заявіў, 
што беларускае кіраўніцтва не 
збіраецца адключаць канал ОРТ 
і пакуль не будзе закрываць у 
Мінску карэспандэнцкі пункт 
тэлеканала. Між тым улады 
фактычна паралізавалі дзей- 
насць супрацоўнікаў ОРТ у Бе- 
ларусі. У панядзелак вечарам у 
мінскае бюро ОРТ прыйшлі не- 
калькі чалавек у цывільным і 
прапанавалі карэспандэнту 
Уладзіміру Фашэнка, які прые- 
хаў для дапамогі ў рабоце мін- 
скаму бюро з Разані, паехаць з 
ім у Гродна для дачы паказан- 
няў у якасці сведкі. Фашэнка 
заявіў, што сам на наступны 
дзень з'явіцца да следчага 
Тады чэкісты склалі на журна- 
ліста пратакол аб прымусовай 
дастаўцы і пад канвоем адвез- 
лі ў Гродна 

Альгерд НЕВЯРОЎСКІ 





Стрытбол 
прапісаўся 


ў Мінску 


30-31 жніўня на пляцоўках побач з Палацам спорту 
адбудзецца трэці турнір па стрытболу, які праводзіць 


фірма Ааіааз. Каманда-пераможца паедзе на сусветны 
чэмпіянат па стрытболу ў Мілан. 

Стрытбол -- па сваёй сутнасці вулічная гульня, аб чым сведчыць 
ужо сама назва. Родапачаткоўцам стрытбола як віду спорту лічыцца 
кампанія па вырабу спартовых рэчаўАаіда5. Менавіта яна афіцыйна 
аддзяліла яе ад «вялікага» баскетбола і цяпер праводзіць стрыт- 
больныя турніры па ўсім свеце. У стрытбол гуляюць як юнацкія, так 
і дзявочыя каманды з З ці 4 чалавек (чацвёрты -- запасны). Гульня 
ідзе ў адно кольца. Паколькі стрытбол -- болей шоў, чым спорт, 
галоўнае правіла -- сумленная гульня 

У адрозненне ад мінулых гадоў, сёлета арганізатары мінскага тур- 
ніру не здолелі знайсці магутных спонсараў, і таму ўдзел у гульнях 
будзе платны. Для каманд ва ўзросце больш за 21 год - 200 тысяч 
рублёў, для тых, камуад 14 да 20, -- 150 тысяч, для самых малод- 
шых -- 100 тысяч. Але дзеці да 10 годна пляцоўку не дапускаюцца. 

Як паведаміла Алеся Губарэвіч, дырэктар фірменнага магазіна 
Ааіаа5, які непасрэдна займаецца арганізацыяй турніру, на кожным 
этапе гульняў каманд-пераможцаў чакаюць прызы: майкі, кепкі, мячы 
адАдіваз. А каманда-пераможца з сярэдняй групы (14--20 год) па- 
трапіць на сусветны чэмпіянат па стрытболу ў Мілане (Італія). 

Каманды са ўсёй Беларусі мусяць зарэгістравацца ў Мінску па 
адрасе: вул.Леніна, З. Але трэба паспяшацца, бо заяўкі падалі ўжо 
больш за 100 каманд, а рэгістрацыя завяршаецца 25 жніўня. 

Расціслаў ПЕРМЯКОЎ 


Саміт СНД 
адбудзецца 
ў лістападзе 


Чарговае пасяджэнне Савета 
кіраўнікоў дзяржаў СНД пройдзе 
20--21 лістапада ў Кішынёве. 

Дата правядзення саміту была 
ўзгодненая падчас сустрэчы 15 
жніўня ў Маскве выканаўчага сак- 
ратара СНД Івана Каратчэні і прэ- 
зідэнта Расійскай Федэрацыі, 
старшыні Савета кіраўнікоў дзяр- 
жаў Барыса Ельцына. Першапа- 
чатковая прапанова аб правяд- 
зенні сустрэчы на вышэйшым 
узроўні 30 кастрычніка была ад- 
хіленая з-за немагчымасці ўдзе- 
лу ў ёй у гэты дзень кіраўнікоў 
некаторых дзяржаў СНД. Трэба 
заўважыць, што рэгулярныя пе- 
раносы пасяджэнняў нарадзілі ў 
органах Садружнасці думку аб не- 
абходнасці ўвядзення фіксаваных 
тэрмінаў сустрэч прэзідэнтаў і кі- 
раўнікоў урадаў -- гэта праду- 
гледжана Статутам СНД і адпа- 
вядае міжнароднай практыцы. 

БелаПАН 

Я... АКТУАЛІІ 


1 верасня падручнікі 
Невядомае Палессе 


атрымаюць усе 
Але да 1 кастрычніка дабядзецца заплаціць 


Хаця ў Канстытуцыі Беларусі і гаворыцца, што адукацыя 
ў нас бясплатная, аднак за карыстанне падручнікамі 
школьнікам давядзецца сёлета плаціць - 


ад 74 да 295 тысяч рублёў. 

Фонды школьных бібліятэк 
павінны папаўняцца кожны год, 
але дастаткова грошай для гэ- 
тага мінфін не дае. Праблему не- 
дахопу грошай хочуць выра- 
шыць спагнаннем грошай за ка- 
рыстанне падручнікамі, Але тут 
могуць узнікнуць цяжкасці, лі- 
чаць эксперты, якія сабраліся на 
мінулым тыдні ў прэс-цэнтры 
Дома друку, каб абмеркаваць 
агульную тэму: ці будуць праб- 
лемы з падручнікамі ў гэтым 
годзе. Прадстаўніца міністэрст- 
ва адукацыі выказалася, што 


старшакласнік можа сам зара- 
біць, каб заплаціць такую суму 
за падручнікі. Але калі ў горадзе 
заробак часцей атрымліваюць 
грашыма, то цікава, як будуць 
разлічвацца жыхары сельскай 
мясцовасці, якія часам атрым- 
ліваюць заробкі ў «натуральным 
выглядзе», -- можа, яны запло- 
цяць школе бульбай ці бурака- 
мі? Дарэчы, сельскіх школ у кра- 
іне тры чвэрці. 

Прадстаўніца міністэрства 
адукацыі запэўніла, што 1 ве- 
расня падручнікі выдадуць усім 


Грыб не 


школьнікам, але разлічвацца за 
іх трэба будзе да 1 кастрычні- 
ка. На пытанне: калі нехта не 
заплаціць, то што будзе? Яна 
адказала: «Забіраць не бу- 
дзем». У міністэрстве адукацыі 
спадзяюцца на «сумленнасць» 
бацькоў. 

Між тым СВАБОДА ўжо ін- 
фармавала, што толькі адзець 
дзіця ў школу, па падліках спе- 
цыялістаў, каштуе каля 2 міль- 
ёнаў рублёў. Яшчэ патрэбны 
розныя сшыткі, алоўкі, стрыжні 
і г.д., якія таксама абыйдуцца 
ў кругленькую суму. Узнікае 
пытанне: дзе ж узяць грошы на 
тое, каб застацца сумленным? 

Аляксандр ВАСІЛЕЎСКІ 


знайшоў 


ь а ы 
праўды ў судзе 
Учора Маскоўскі суд Мінска адхіліў іск генерала 


Мечыслава Грыба да міністэрства юстыцыі, якое 
адмовілася выдаць яму ліцэнзію на адвакацкую 


дзейнасць. 


У Нацыянальным музеі 
гісторыі і культуры ў 
Мінску адкрылася фота- 
этнаграфічная выстава 
«Палессе, якога не 
ведаем». 

Гісторыя праекта даўняя. У 
1934--1937 гадах па Палессі 
падарожнічаў польскі навуко- 
ўца Юзаф Абрэмбскі са сваімі 
калегамі. Потым справу яго 
прадоўжылі маладыя даслед- 
чыкі -- студэнты-этнолагі і са- 
цыёлагі Варшаўскага універсі- 
тэта. Яны вывучалі мясцовую 
старажытную культуру, зрабі- 


СВАБОРА 


20 жніўня 1997 г., Ме91 





лі мноства фотаздымкаў, а 
таксама знялі некалькі даку- 
ментальных кінастужак. Гэтыя 
матэрыялы знаходзяцца пера- 
важна ў Польшчы і за мяжой. 

Летась на аснове таго архіва 
арганізавалі выставу ў Варша- 
ве пад назвай «Сённяшнія люд- 
зі Палесся». Цяпер з ёй пазна- 
ёміліся ў Брэсце, Пінску, Коб- 
рыне -- іў Мінску. Выстава ар- 
ганізаваная пасольствам Рэс- 
публікі Польшча, нашым мініс- 
тэрствам культуры, Беларускім 
інстытутам праблем культуры, 








Нагадаем, што кваліфікацыйная камісія прызнала адукацыю былога 
старшыні Вярхоўнага Савета дастатковай для адвакацкай дзейнасці. 
Міністр і ягоны намеснік павіншавалі М.Грыба з паспяховай здачай 
экзамена. Аднак пасля гэтага міністр юстыцыі падпісаў загад, які паз- 
баўляе генерала адвакацкай ліцэнзіі. Мечыславу Грыбу прыгадалі, што 
15 сакавіка ён учыніў «адміністратыўны праступак», бо ўдзельнічаў у 
арганізацыі шэсця да Дня Канстытуцыі і быў аштрафаваны за гэта на 
22 мільёны рублёў. Міністр юстыцыі лічыць, што «правапарушальнік» 
не можа быць адвакатам. Мечыслаў Грыб абскардзіў рашэнне мінюста 
ў судзе. Але суд прызнаў, што дзеянні міністэрства былі законнымі і 


абгрунтаванымі. 


На здымку: М.Грыб у судзе. 


Мікола ВАЙТОВІЧ 





Заўтра таксама пікет 


Мінскі гарвыканкам дазволіў Аб'яднанай грамадзянскай партыі 
правесці толькі адзін з дзесяці заяўленых пікетаў у падтрымку су- 
працоўнікаў беларускага бюро ОРТ. Акцыя адбудзецца 21 жніўня, з 
11:00 да 13:001 з 18:00 да 20:00, ля станцыі метро «Пушкінская». 

Што тычыцца астатніх дзевяці пікетаў у розных месцах Мінска, 
якія планавалася праводзіць пад лозунгамі не толькі ў падтрымку 
супрацоўнікаў ОРТ, але і ў абарону канстытуцыйных правоў на сва- 
боду меркаванняў, слова і гэтак далей, Мінгарвыканкам не даў нія- 
кага -- ні станоўчага, ні адмоўнага -- адказу. 

БелаПАН 


Хабар за «белы білет» 


У войску за першае паўгоддзе 1997 года 10 чалавек скончыла 
жыццё самагубствам. З іх палова пасля прызначанай экспертызы, 
якая даследуе асобу з часу нараджэння, былі прызнаныя непрыгод- 
нымі да службы ў арміі па псіхічным стане. 

Вельмі дрэнна праводзіцца медыцынскі агляд перад прызывам у 
армію па ўсёй рэспубліцы. Прызываюць непрыгодных па стане зда- 
роўя. Не патрабуе каментарыя факт, калі прызвалі хлопца з парокам 
сэрца, а на трэці дзень на фіззарадцы падчас прабежкі ён ўпаў і 
памёр. 

Не так даўно арыштаваны падпалкоўнік, які разам з урачом адной 
з бальніц Мінска вызваляў ад прызыву ў армію за вялікія сумы гро- 
шай. Узялі з доказамі злачынства. 

А рабілі гэта даволі проста - ставілі хлопцам прыдуманы дыяг- 
наз і тых, хто скардзіўся на кепскі стан здароўя, накіроўвалі ў баль- 
ніцу. Потым выкарыстоўвалі заключэнне ўрачоў, якое і з'яўлялася 
абгрунтаваннем для вызвалення ад службы прызыўной медкамісіяй. 

Аляксандр ШКУЦЬКО 


П'юць шмат 

Па выніках апытання, праведзе- 
нага магілёўскім сацыялагічным 
цэнтрам, толькі 1096 рэспандэнтаў 
паставіліся адмоўна да алкаголю і 
паведамілі, што не ўжываюць яго. 
Каля 4096 апытаных злоўжываюць 
спіртным, п'юць пры першай жа 
магчымасці альбо нават запоямі. 
Сярод мужчын хранічных п'яніц 
каля 5096, сярод жанчын злоўжы- 
вае алкаголем кожная шостая. 

Асабліва шмат сябраў зялёнага 
змія ў вёсцы. Там залежных адал- 
каголю людзей, якім патрабуецца 
лячэнне, аж 5296. Прыкладна трэ- 
цяя частка рэспандэнтаў былі па- 
пярэджаныя медыкамі аб тым, 
што ім цалкам рэальна пагражае 
цыроз печані. Зусім невыпадкова, 
што ў 4396 мужчын і З396 жанчын 
сямейнае жыццё не праходзіць без. 
канфліктаў, а каля 2096 апытаных 
неаднойчы бывалі ў міліцыі. 

Самыя папулярныя напоі ў апы- 
таных -- гарэлка (5396) і мацава- 
ныя віны (35--4396). Больш 5596 
не лічаць алкаголь шкодным для 
здароўя, а кожны пяты з апроша- 
ных увогуле адносіць яго да карыс- 
ных прадуктаў. 

Іван ЗАСАДА 





Камуністы 


судзяцца з Посахавым 


Судовы працэс па іску Партыі камуністаў беларускай і 
яе лідэраў Сяргея Калякіна і Васіля Новікава аб абароне 
гонару, годнасці і дзелавой рэпутацыі да памочніка 
прэзідэнта Сяргея Посахава і некаторых СМІ прыпынены 
на няпэўны час. 


Як ужо паведамлялася, С.Ка- 
лякін і В.Новікаў звярнуліся ў Са- 
вецкі райсуд Мінска з просьбай 
прызнаць не адпавядаючым рз- 
чаіснасці шэраг тэзісаў інтэрв'ю 
памочніка прэзідэнта Сяргея По- 
сахава агенцтву інтээвакс, якое 
было апублікавана ў газетах «На- 
родная газета», «Рэспубліка», 
«Белорусская нива» і «Во славу 
Родины». Маюцца на ўвазе вы- 
казванні С.Посахава аб тым, што 


ПКБ «з'яўляецца партыяй непры- 
мірымай апазіцыі», што ПКБ і 
БНФ стварылі «альянс на глебе 
нянавісці да прэзідэнта» і іншыя. 
У якасці пакрыцця маральнай 
шкоды, нанесенай гэтым ін- 
тэрв'ю, істцы запатрабавалі па 
100 мільёнаў рублёў з кожнай з 
газет, агенцтва інтэгеакс, а так- 
сама 150 мільёнаў рублёў --ад 
памочніка прэзідэнта. 

На першае пасяджэнне Савец- 


кага райсуда па справе не з'явіў- 
ся ніводзін з адказчыкаў. Сяргей 
Посахаў даслаў у суд ліст, у якім 
паведаміў, што з 5 жніўня па 17 
верасня знаходзіцца ў адпачын- 
ку за межамі рэспублікі. Галоўны 
рэдактар газеты «Во славу Роди- 
ны» Рыгор Сакалоўскі пісьмова 
паведаміў у суд, што ягоная га- 
зета да напісання інтэрв'ю ніяка- 
га дачынення не мае, а таму пра- 
панаваў 8В.Новікаву і С.Калякіну 
судзіцца з інтэаваксам і Сяргеем 
Посахавым. 
Такім чынам, судовая справа 
прыпынена на няпэўны тзрмін. 
БелаПАН 


Варшаўскім універсітэтам. 

На гэтай выставе -- каля 200 
фотаздымкаў Ю.Абрэмбскага і 
200 каляровых фотаздымкаў, 
зробленых студэнтамі Варшаў- 
скага універсітэта, якія ў 
1994--- 1996 гадах прайшлі па 
палескіх вёсках шляхамі папя- 
рэдняй экспедыцыі. У зкспазі- 


ВІЯ 





Вячэра на вясеннія Дзяды. 





цыі таксама прадстаўленыя эт- 
награфічныя прадметы побыту 
і адзення палешукоў. 
Беларуская назва выставы 
«Палессе, якога не ведаем» 
красамоўная. Сапраўды, мы 
шмат чаго яшчэ не ведаем пра 


свой родны край. Напрыклад, 
шырокай публіцы зусім невядо- 
мыя матэрыялы даследаван- 
няў, якія праводзіліся ў Заход- 
нім Палессі ў 1921-- 1939 га- 
дах. 

Людміла ЧАПРОЎСКАЯ 





«Люфтганза» паказала 
еўрапейскі ўзровень 


У гэрапорце Мінск-2 у мінулы панядзелак апрабавалі 
сучасную секцыю рэгістрацыі рэйсаў нямецкай 


авіякампаніі «Люфтганза». 


Пасажыраў, якія ляцелі ў 
Франкфурт-на-Майне, абслугоў- 
валі пры рэгістрацыі супрацоў- 
нікі азрапорта разам з прадста- 
ўнікамі «Люфтганзы», якія спе- 
цыяльна прыбылі з ФРГ. Секцыя 
адпрацавала без збояў, аднак яе 
зноў зачынілі на няпэўны тэрмін, 
аўрачыстую прэзентацыю адкла- 
лі. Справа ў тым, што супрацоў- 
нікі аэрапорта аказаліся не гато- 
вымі на ёй працаваць, хаця два 
тыдні іх вучылі гэтай справе. 


Першыя пасажыры атрымалі ў 
падарунак сувенірныя штопары 
«Люфтганзы», а яе супрацоўнікі 
-- апладысменты першых паса- 
жыраў. 

Новая секцыя рэгістрацыі 
зробленая па стандартах нямец- 
кай авіякампаніі, Скрозь праз- 
рыстыя шкляныя сцены кожны 
можа назіраць, як рэгіструецца 
ягоны госць. Гэта даволі незвы- 
чайна для мінскага азрапорта, бо 
ягоныя «закрытыя» секцыі, па 


словах замежнікаў, «шакіруюць 
чалавека». У новай секцыі паса- 
жыры змогуць атрымліваць бар- 
тавыя карты да канцавога пунк- 
та, а пры перасадцы ў іншых 
аэрапортах дадатковай рэгістра- 
цыі не спатрэбіцца. Упершыню 
ў Беларусі ўводзяцца так званыя 
чырвоны і зялёны калідоры, што 
аблягчае працэдуру мытнага і 
пашпартнага кантролю і афар- 
млення багажу. Авіякампанія 
«Люфтганза» прапануе еўрапей- 
скі сервіс, чаго якраз не хапае 
мінскаму аэрапорту 

Алесь ДАШЧЫНСКІ 





Валюту купіць амаль 
немагчыма 


Апошнім часам у Беларусі рэзка ўскладнілася сітуцыя з 
набыццём наяўнай валюты. 

Большасць банкаўскіх абменных пунктаў працуюць толькі на пакуп- 
ку валюты ў насельніцтва без ажыццяўлення яе продажу. Тым часам 
самі банкаўскія спецыялісты звязваюць сітуацыю, у першую чаргу, са 
значным змяншэннем аб'ёмаў наяўнай валюты, якая маецца ў насель- 
ніцтва. 

Так, па ацэнках экспертаў, з пачатку гэтага года аб'ёмы рынку наяў- 
най валюты скараціліся прыкладна ў 4-5 разоў: калі ў студзені аб'ём 
абароту наяўнай валюты праз банкаўскія абменныя пункты складаў каля 
180 млн. долараў, то сёння ён знізіўся да ўзроўню 40-45 млн. Варта 
адзначыць, што, згодна з распараджэннем Нацыянальнага банка, ця- 
пер трэцяя частка валюты, купленай абменнымі пунктамі, ідзе ў зола- 
тавалютныя рэзервы дзяржавы. Апрача таго, насельніцтва не задаваль- 
няе курс пакупкі валюты ў абменных пунктах, а значыць -- менш валю- 
ты туды паступае і затым ідзе на продаж 

БелаПАН 


Ціснемся ў Іпіетпеё 


Інфармацыя аб зканамічным патэнцыяле Магілёва 
трапіць на асобную старонку ў глабальную 
камп'ютэрную сетку Іпіегпеі. 

З дапамогай спецыялістаў з нямецкага горада Айзенаха распра- 
цоўваецца спецыяльная праграма для інтэрнэтаўскай старонкі. Як 
лічаць немцы, з дапамогай Іпіегпеі Магілёў здолее знайсці сабе да- 
датковых партнёраў, і гэта будзе садзейнічаць эканамічнаму развіц- 
цю горада. 

Сымон ГЛАЗШТЭЙН 


Крадуць 
і нічога 
не баяцца 


З Магілёўскага 
кафедральнага сабора 
Трох Свяціцеляў была 
скрадзеная Багалюбская 
Ікона Божай Маці. 

Гэта адбылося ўдзень. Мала- 
ды чалавек на вачах у вернікаў 
сарваў ікону і збег. Ікона ўяўляе 
сабой тыповы ўзор беларускага 
царкоўнага жывапісу, але не з'яў- 
ляецца нейкай асаблівай музей- 
най каштоўнасцю. Яе ўзрост каля 
150 год, а кошт у саборы вызна- 
чылі ў 15 мільёнаў рублёў. 

Гэтую ікону ўжо спрабавалі 
скрасці ў сярэдзіне ліпеня, але 
тады самі вернікі здолелі схапіць 
злодзея. Прынамсі, таго злодзея 
адпусцілі, ён толькі штраф запла- 
ціў. У міліцыі мяркуюць, што гэта 
той самы чалавек скраў царкоў- 
ную святыню, магчыма, паквапі- 
ўшыся на яе пазалачоную апра- 
ву, 

Сымон ГЛАЗШТЭЙН 


а 0... ПАРАЛЕЛІ 


О РОР: Катипікаі.ога 2010 


«Частные» 
заявления 
официальных 


«Прош 


ассматрибать 





ябление Посохоба 





как. заябление Посохова». 





Так прокомментировал скан- 
дальное заявление помоіцника 
А.Лукашенко г-на С.Посохова о 
возможности возвраіцения в 
Беларусь ядерного оружия за- 
меститель министра иностран- 
ных дел Михайл Хвостов. На 
прошедшем брифинге в МИДе 
он отметил, что стремление 
сделать Беларусь вновь ядер- 
ной «алогично, противоречит 
всем нашим международным 
обязательствам и не имвет 
никаких оснований». 

Озабоченность по этому по- 
воду уже высказал глава пар- 
ламента соседней Литвы 
В.Ландсбергис. Вполне веро- 
ятно, может последовать реак- 
ция на различных уровнях со 
стброны и других государств. 
С момента публикации «ядер- 
ных» сентенций помоіцника 
президента С.Посохова про- 
шло достаточно времени, од- 
нако до сих пор неизвестно, 
что думает об этом сам пре- 
зидент. Впрочем, А.Лукашен- 
ко как-то высказывался в том 
плане, что вывод российских 
ядерных боеголовок с белорус- 
сафй земли был поспешным и 
непродуманным. А нынешний 
посол РБ в США г-н В.Цепка- 
ло, будучи первым заместите- 
лем главы белорусского 
МИДа, так же, как и помоц- 
ник А.Лукашенко, позволял 
себе публичные рассуждения 
о возврате ядерного оружия в 
ответ на расширение ЛМАТО. 
Нынешняя категоричность Рос- 


«Нашим 

национальным 
интересам отвечало 

бы создание 
антинатовской 
коалиции 

и неизбежное 
возврацение 

в Беларусь 

ядерного оружия». 

Сергей ПОСОХОВ, 

помоіцник президента РБ 


сии в отношении намерений 
балтийских государств стать 
членами МАТО, видимо, по- 
буждает и официальный 
Минск в лице помоіцника пре- 
зидента С.Посохова чем-то по- 
пугать соседей. 

Однако такого рода заявле- 
ния, по мнению МИДа, не 
должны восприниматься как 
официальные. Судя по все- 
му, М.Хвостов понимает, что 
они-то как раз и могут стать ве- 
сомым аргументов в пользу 
сторонников членства в МАТО. 
Непросто понять логику правя- 
шего в Беларуси режима, ког- 
да с багажом таких заявлений 
его глава намерен посетить 
Вильнюс 5-6 сентября. Тем не 
менее участие А.Лукашенко в 
международной конференций, 
на которую его пригласил пре- 
зидент Литвы, г-н Хвостов без- 
оговорочно подтвердил. 

Роман ЯКОВЛЕВСКИЙ, 
«Белорусская газета» 

Теперь и Ленин 
под запретом 


Совет министров РБ издал любопытное постановление, 
которое устанавливает, что цензура и запреішцение, 
ограничение и приостановление культурных акций 
осуцествляется местными органами власти. 


Перечень, согласно которому 
могут применяться каратель- 
ные меры по отношению к ав- 
торам, пройзведениям и орга- 
низаторам культурных акций, 
включает в себя такие призна- 
ки: призывы к свержению или 
изменению конституционного 
государственного строя, пропа- 
ганда войны, насилия, жесто- 
кости, расовой, национальной, 
религиозной враждебности и 
порнографиий. 

Таким образом, под запрет 
подпадают практически все 
произведения Ленина, пропи- 
танные духом классовой нена- 
висти и насилия, нафарширо- 
ванные призывами и рецепта- 
ми по насильственному сверже- 
нию законной власти и органи- 
зации массового террора. Те- 
перь все это с полным правом 
можно выбросить из фондов 
любой сельской библиотеки. То 
же самое относится и к насаж- 
дению религиозной враждеб- 
ности: литература «воинствую- 
ших безбожников» только тем 
и занималась, что развенчива- 
ла «поповцину». Да и вообцце 
редкое произведение советской 
литературы можно считать сво- 
бодным от пропаганды насилия 
и политической порнографии. 
Равно как и кинофильмы, за ис- 
ключением разве что мультика 
про Винни-Пуха 

Забавно и то, что теперь лю- 
бой участковый может запре- 
тить выступление любого, не 
взирая на ранги, «православно- 
го атеиста», речам которых ор- 
ганично присуца ненависть ко 
всяким «вшивым блохам», а на 


самом же деле к согражданам, 
которые воленс-ноленс часто 
вызывают своим поведением 
гнев этих августейших особ 
Кроме того, в свете перечис- 
ленных требований сама ны- 
нешняя власть, наследовавшая 
большевикам-узурпаторам, 
выглядит не вполне легитим- 
ной и уж совсем не респекта- 
бельной, неспособной обере- 
гать от порчи абцественные 
нравы. 

Правда, проскрипционный 
список далеко не полон. Нет, 
например, запрета на пропаган- 
ду космополитизма, пацифиз- 
ма, гомосексуализма, лесбиян- 
ства, войнствуюццего вегетари- 
анства и прочего, что создает 
лазейки для различного рода 
ухишрений. Но для искусство- 
ведов из сельсоветов можно 
издать специальный словарик, 
чтобы вегетарианцев они не 
путали с вольтерьянцамй, а 
лесбиянок с сербиянками. 

Ведь ради культурной рево- 
люции можно пойти и не на та- 
кие издержки. В Китае в свое 
время эта акция началась с кри- 
тической кампаний в адрес 
драматурга и постановцика 
спектакля «Хай Жуй, уволенный 
с работы», в ходе которой вы- 
яснилось, что данного Жуя уво- 
лили правильно, потому что Он 
был конфуцианцем. А после все 
пошло как по маслу: профессо- 
ров поставили на земляные ра- 
боты, а университетские ка- 
федры отдали землекопам. 

Если же говорить серьезно, 
то данное постановление -- это 
ешце один удар по инакомыс- 


лию. Теперь местное чиновни- 
чество получает возможность 
запреццать всё и вся, понятно 
-- без всякого икусствоведчес- 
кого анализа. В прежние годы 
такие «искусствоведы» настоль- 
ко затерроризировали народ, 
что многим в слове секс уже 
мерецилась порнография. А 
некоторые вообіце считали, что. 








«секса у нас нет». Но секс был 
и, конечно, останется, если 
только от таких правитель- 
ственных предписаний не нач- 
нется обвальная и тотальная 
импотенция. А вот духовная им- 
потенция нас уже посетила. Сей 
факт подтверждается и данным 
документом. 

Константин СКУРАТОВИЧ 





Франсуа 
ХЕЙСБУРГ, 


директор французского 
международного Института 
стратегических 
исследований. 

Приняв в свой ряды трех 
бывших членов Варшавского 
договора, МАТО фактически 
подвело черту под зпохой хо- 
лодной войны. Теперь альянс 
должен сосредоточить усилия 
на двух направлениях: принять 
меры к тому, чтобы расшире- 
ние действительно обеспечило 
большую безопасность и ста- 
бильность в Европе, и обновить 
командные структуры МАТО, 
сделав их адекватными требо- 
ваниям безопасности и сегод- 
няшнего, и завтрашнего дня. 
Чтобы такая реконструкция 
МАТО увенчалась успехом и 
усилила, а не ослабила без- 
опасность, потребуется не- 
обычно благоприятное сочета- 
ние умелых усилий государ- 
стаенных деятелей, и вдобавок 
к этому -- просто удача. При 
этом жизненно важными будут 
четыре области: 

-- отношения с Россией; 

-- разрешение споров меж- 
ду США и европейскими члена- 
ми о бремени расходов; 

“- политика Франции в отно- 
шений МАТО; 

-- противостояние «размяг- 
чению» альянса в результате 
приема новых членов. 

Похоже, что отношениям 
между Россией и МАТО помог- 
ло именно такое сочетание уме- 
лой политики и удачи. Хотя Рос- 


МАТО после расширения 


сия продолжает высказывать 
недовольство по поводу расши- 
рения МАТО, она смирилась с 
ним до такой степени, что под- 
писала содержательный, сба- 
лансированный и политически 
обязываюций документ, кото- 
рый теснве связывает Москву 
с Западом. Сходную роль игра- 
ет ичленство России в бывшей 
Большой Семерке, нынешней 
Восьмерке. 

Но недовольство русских 
окончательно не преодолено. 
Несчастливое стечение полити- 
ческих событий в Россий или 
недостаточно осторожное отно- 
шение МАТО к российским ин- 
тересам и опасениям могут 
привести к усилению в России 
«синдрома Версальского дого- 
вора». Эгому может способ- 
ствовать и напряженность меж- 
ду Россией и ве соседями - 
новыми членами МАТО -- по 
территориальным и этническим 
вопросам. С другой стороны, 
МАТО должно избегать соблаз- 
на американо-российского 
партнерства, принимаюцего 
решения через головы европей- 
ских членов альянса. 

Что касается стоимости рас- 
ширения МАТО, поначалу это 
не было политически важным 
вопросом. В конце концов, вви- 
ду отсутствия какой-либо ре- 
альной угрозы для стран За- 
падной и Центральной Европы, 
расширение МАТО было по су- 


шеству политическим ий стра- 
тегическим, а не военным ак- 
том. Однако из-за нынешних 
настроений в американском 
Сенате (которые нельзя на- 
звать иначе, как смесью ком- 
плекса превосходства и нео- 
изоляционизма), на предсто- 
яших весной следуюцего года 
дебатах по ратификации рас- 
ширения МАТО вопрос о рас- 
ходах может превратиться в 
ключевой. Споры, скорее все- 
го, будут идти вокруг суммы 
расходов (по различным оцен- 
кам - от 20 до 100 млрд. дол- 
ларов) и о распределении зтой 
суммы между США и осталь- 
ными членами МАТО. 
По-видимому, Америка счи- 
тает, что доля Европы в этих 
расходах будет между 66 и 8596 
обіцей суммы. Но маловероят- 
но, чтобы с этим согласились 
испытываюцие финансовые 
трудности европейские страны, 
а это гарантируст горячие де- 
баты по ратификаций также и 
в Европе. Более того, Америка, 
похоже, ожидает, что новые 
члены МАТО будут отводить на 
нужды обороны 396 своего 
ВВП, т. е. выше нынешних рас- 
ходов Чехии, Венгрии и Поль- 
ши по этой статье. Разумно ли, 
чтобы страны с переходной эко- 
номикой направляли скудные 
бюджетные ресурсы на повы- 
шение расходов на оборону? 
Парадокс в том, что эти стра- 


ны, не будь они приняты в 
МАТО, скорее всего не рассмат- 
ривали бы вопрос о таком по- 
вышении расходов. 

Ешце одной проблемой явля- 
ются сложные отношения меж- 
ду Францией и ЛМАТО. Статус 
Франции как члена МАТО, не 
участвуюцего при этом в ко- 
мандных структурах, в обыч- 
ных условиях оставался бы 
второстепенным вопросом, как 
это было во время холодной 
войны. С чисто военной точки 
зрения, проблема не особенно 
важна: статус Франций не по- 
мешал ве зффективному (хотя 
порой и не беспроблемному) 
участию в операциях западной 
коалиции, как это было в Пер- 
сидском заливе или в Босний. 
Однако особый статус Фран- 
ции теперь приобрел новое - 
и очень важное - политичес- 
кое звучание. 

Теперь, когда советской 
угрозы больше нет, фактичес- 
ки никто не противостойт аме- 
риканской моци. Это хорошо 
перед лицом обцего врага, но 
это также означает, что в Ев- 
ропе нет противовеса тому, что 
Французы, с их склонностью к 
гиперболам, называют амери- 
канской гегемонией. А ведь 
здоровый альянс предполага- 
етравновесие между двумя его 
столпами -- США и Европой. 

То, что на официальном жар- 
гоне называется европейской 


«идентичностью», в сфере обо- 
роны и безопасности может ре- 
ализоваться одним из двух 
способов. Первый -- чисто ев- 
ропейская оборонная организа- 
ция, параллельная МАТО: за- 
тея, в нынешних условиях 9б- 
реченная на провал и в стра- 
тегическом, и в финансовом 
плане. Более реальной альтер- 
нативой была бы «европейза- 
ция» злементов командной 
структуры МАТО. Без единого 
ядра из европейских стран, 
включая Францию, будет не- 
возможно выстройть адекват- 
ную МАТО опору в Европе. К 
сожалению, как стало очевид- 
но в Мадриде, между француз- 
ской и американской диплома- 
тией мало взаймопонимания: 
разногласия по поводу обнов- 
ления МАТО и состветственно. 
-- 06 интеграциий Франции в 
командную структуру, с трудом 
достигнутое соглашение о чис- 
ле стран, принятых в МАТО в 
первой волне, разногласия по 
вопросу расходов 

Наконец, ешце один важный 
вопрос -- возможная потеря 
эффективности вследствие ро- 
ста числа членов организации, 
ведь решения в МАТО прини- 
маются на основе единодушия. 
МАТО из девятнадцати, а 
впоследствий -- около двадца- 
ти пяти членов будет непово- 
ротливым. На практике может 
возникнуть необходимость пе- 


редать некоторые дела альян- 
са в ведение небольшой груп- 
пы стран-членов. До некоторой 
степени это уже пройсходит в 
рамках встреч ведуцих руково- 
дителей из США, Франции, 
Германии и Великобританий, 
известных как «Четырехуголь- 
ник». Может потребоваться 
формальное создание постоян- 
ной группы (подобной той, ко- 
торая суцествовала до выхода 
Франции из командных струк- 
тур в 1966 г.), с вероятным 
включением Италии. Однако 
такой орган не предотвратит 
дальнейшие горячие споры, 
особенно в связи с отсутстви- 
ем там «новых» членов МАТО. 
Во всех этих областях потре- 
буется большая осторожность 
(и, пожалуй, вмешательство 
провидения), чтобы МАТО ос- 
талось полезной, конструктив- 
ной организацией с точки зре- 
ния безопасности и обороны. 
Возможность «размягчения» 
альянса в результате приема 
новых членов, изоляционизМм 
части американских политиков, 
а также разногласия внутри ор- 
ганизации вполне могут сни- 
зить значение МАТО и даже 
уменьшить вклад этой органи- 
зации в поддержание междуна- 
родного мира и безопасности 
Однако суцествует серыезный 
шанс избежать таких негатив- 
ных последствий. 
Ф Ргоўесі бупвісаіе 


Кожны адпачывае 
па-свойму: хтосьці 

ля тэлевізара, а хто 

ля вогнішча ў лесе. 

Але ёсць таксама і асобны 
клас людзей, якіх такая 
«марная трата часу» 

не цікавіць. Гэта - 
калекцыянеры. 

Калекцыяніраваць можна 
ўсё: успаміны, талончыкі на 
аўтобус і нават дзіравыя шкар- 
пэткі. Але існуюць больш па- 
пулярныя віды калекцыявання, 
адным з якіх з'яўляецца філа- 
тэлія. 

Філатэлія, ці збіранне пашто- 
вых марак, - найбольш распаў- 
сюджаны від калекцыявання 
Філатэліста цікавяць усе тыпы 
знакаў паштовай аплаты: мар- 
кі, адбіткі франкіравальных ма- 
шын, штэмпелі на канвертах... 

Маркі можна збіраць па-роз- 
наму. У асноўным, калекцыі бы- 
ваюць двух відаў: генеральныя, 
ціхраналагічныя, і тэматычныя 
(сюжэтныя). Генеральную ка- 
лекцыю складаюць усе маркі 
адной ці некалькіх краін за 
ўвесь час друкавання марак ці 
толькі за некаторы асобны пе- 
рыяд. Тэматычная калекцыя 
прысвячаецца акрэсленай 
тэме, адлюстраванай на мар- 
ках усіх краін. 

І адны, і другія калекцыі 
дапаўняюцца канвертамі і паш- 
тоўкамі. Яны могуць быць як з 
надрукаванай маркай, так і з 
наклеенай маркай. У апошнім 

Хобі - філатэлія 


выпадку трэба, каб канверт ці 
паштоўка былі праштэмпелява- 
ныя. Да асабліва каштоўных 
прадметаў адносяцца гэтак 
званыя канверты першага дня, 
якія звычайна прадаюцца на 
пошце толькі ў дзень выхаду 
маркі. Да эксклюзіўных рэчаў 
адносяцца і картмаксімумы - 
гэта паштоўкі, у якіх малюнак 
супадае з малюнкам наклеенай 
на яе маркі і ўсё гэта пагашана 
спецыяльным штэмпелем. 


Хто збірае маркі 

Пры слове «філатэліст» звы- 
чайна ўяўляецца дзівакаваты 
стары дзядзька з вялізным па- 
велічальным шклом, які разгля- 
дае марку. Частка праўды ў гэ- 
тым ёсць. Філатэлія ўжо пера- 
жыла свой пік, і лік яе прыхіль- 
нікаў змяншаецца. Таму цяпер 
большасць філатэлістаў -- асо- 
бы сярэдняга альбо старэйша- 
га ўзросту. Але ёсць і мала- 
дзейшыя. 
Кожны 
калекцыянер 
мае сваю мэту 

Для адных гэта проста маг- 
чымасць пабачыць шмат пры- 
гожых «карцінак». Для другіх -- 
спосаб добра ўкласці свае гро- 
шы (хоць, праўда, гэта не зу- 
сім апраўдваецца). Іншыя такім 
чынам вывучаюць гісторыю, у 
прыватнасці, гісторыю пошты. 
Але ніводзін калекцыянер ужо 
не здолее сабраць усе маркі, 
якія яго цікавяць: вельмі шмат 





Першая паштовая марка 
Рэспублікі Беларусь 
са спецгашэннем. 


марак існуе, і з кожным годам 
іхняя колькасць імкліва павяліч- 
ваецца. 
Маркі Беларусі 
Беларусь пачала выдаваць 
свае паштовыя маркі ў 1992 г. 
Да сённяшняга дня надрукава- 
на ўжо 217 марак і 22 блокі. 
Шмат з гэтых выпускаў было 
прысвечана беларускай гісторыі 
і культуры. Але ў апошнія часы 
пачалі выпускацца больш ка- 
мерцыйныя серыі. А напрыкан- 
цы 1996 г. з'явілася марка з 
партрэтам прэзідэнта А.Лука- 
шэнкі вартасцю 2.500 беларус- 
кіх рублёў. Не ў сусветных тра- 
дыцыях змяшчаць на марках 
выявы яшчэ жывых людзей - 
выключэнне робіцца толькі для 
каралеўскіх сем'яў. Тут Лука- 
шэнка апынуўся ў адной кам- 
паніі разам з Гітлерам, Фран- 
ка, Назарбаевым, Аліевым, Ні- 
язавым, Садамам Хусэйнам і 
афрыканскімі дыктатарамі. 
Ралан ХІЛАЎ 





Чырвона-карычневае віно 


Усё пачалося з вечарыны 
памяці Мусаліні 

на радзіме дучэ 

ў італьянскім гарадку 
Прэдап'ё. 

Арганізатары імпрэзы замо- 
вілі для яе ў фірмы «Лунардэ- 
лі» спецыяльнае віно, на бу- 
тэльках якога павінны былі кра- 
савацца этыкеткі з партрэтам 
Мусаліні. Потым удзельнікі ве- 
чарыны з Аўстрыі замовілі той 
жа фірме зрабіць для іх ЕйР- 
гегмеіп («Віно фюрэра») з «мяк- 
кім і зусім не агрэсіўным 
смакам». Габрэйская суполь- 
насць і некаторыя палітычныя 
дзеячы выступілі з заявамі пра- 
тэсту, бо такое віно, на іхнюю 
думку, робіць рэкламу фашыз- 
му і нацызму; яны нават пада- 
лі ў суд на вытворцаў віна, але 
той апраўдаў фірму. 

На думку кіраўніка фірмы 
Андрэа Лунардэлі, гаворка тут 
можа ісці не пра палітыку, а 
толькі пра бізнес. А каб зняць 


Раскаяўся -- 

з сябе ўсе падазрэнні ў пры- 
хільнасці да фашызму, фірма 
нядаўна пачала выпуск чаты- 
рох новых гатункаў віна «левай 





арыентацыі»: «Чэ Гевара», 
«Сталін» і два гатункі «Леніна». 
Зразумела, што ўсе чатыры -- 
чырвонае віно. А ў «Чэ Гева- 
ры» эксперты нават знаходзяць 
«лёгкі прысмак бунту». Для 
ўльтраправых таксама падрых- 
таваны прыемны сюрпрыз: тры 


атрымай грошы ў касе 


У Італіі створанае спецыяльнае падраздзяленне паліцыі 
па ахове былых мафіёзі, што вырашылі «завязаць» 


з крымінальнай дзейнасцю. 


У паліцэйскім падраздзяленні 600 агентаў, якія павінны кругла- 
сутачна аберагаць жыццё і спакой злачынцаў, што пагадзіліся су- 
працоўнічаць з праваахоўчымі органамі. Ужо больш за 1 10 членаў 
італьянскай мафіі «Коза ностра» пасля арышту выказалі гатоўнасць 
расказаць следчым крымінальныя сакрэты. Усе тыя, хто вырашыў 
«парваць з крымінальным светам», а таксама каля 5 тысяч членаў 
іхніх сем'яў знаходзяцца пад аховай дзяржавы, а таксама на казён- 


ным утрыманні. 


«Мафіёзі, якія раскаяліся», атрымлівюць новыя дакументы, ім 
даюць жыллё, работу, прычым паміж злачынцам і дзяржавай за- 
ключаецца афіцыйны кантракт. Аднак, паводле паведамленняў 
прэсы, «чыстасардэчнае раскаянне» не перашкаджае былым зла- 
чынцам, карыстаючыся льготамі, у той жа час бессаромна ашук- 
ваць даверлівых італьянскіх карабінераў 


е 


новыя гатункі «Віна фюрэра» і 
МлІкоттеп («Сардэчна запра- 
шаем») -- у памяць пра сус- 
трэчу фюрэра і дучэ, а такса- 
ма дзесяць розных «Мусаліні» 
З дапамогай новай прадук- 
цыі «Лунардэлі» спрабуе зама- 
цавацца на еўрапейскім рын- 
ку. За два гады вытворчасць 
«ідэйнага» пітва ўзрасла з не- 
калькіх соцень да дзесяткаў 
тысяч бутэлек у год. «Лунар- 
дэлі» нават дасягнула поспеху 
там, дзе самі фюрэр і дучэ не 
маглідаць рады - маю на ўва- 
зе заваёву Брытанскіх астра- 
воў. Калекцыянеры віна, якіх 
у Англіі багата, ахвотна купля- 
юць кантынентальны «ласунак 
радыкалаў». Застаецца да- 
даць, што кошт адной бутэль- 
кі (у пераліку) складае 7- 10 
долараў, але знаўцы віна, па- 
каштаваўшы яго, кажуць: «Ні- 
чога асаблівага... апрача 

этыкеткі», 
Юрась БАРЫСЕВІЧ 


на марскім дне 
Шведскім вадалазам 
пашанцавала пакаштаваць 
шампанскага з бутэлькі, 
якая 80 год праляжала 
на дне Балтыйскага мора. 
Пры абследаванні шведскага 
судна “Йонкопінг”, затопленага ня- 
мецкай падводнай лодкай у кас- 
трычніку 1916 г., высветлілася, 
што карабель вёз у Санкт-Пецяр- 
бург заказ для афіцэрскага корпу- 
са расійскай царскай арміі -- 35 
тысяч літраў каньяку, 5 тысяч бу- 
тэлек шампанскага і б тысяч літ- 
раў віна. Усё гэта апынулася на 
60-метровай глыбіні, аднак, мяр- 
куючы па смаку шампанскага з 
паднятай бутэлькі, спіртное заха- 
валася выдатна. 

Жаночыя 
радасці 


а за кашалькі беларускіх модні: 





«Мілавіца» змагае, 


Паводле правілаў добрага густу ніжняя бялізна -- гэта тое, што 
не павінен бачыць ніхто старонні. Але для жанчын гэтыя нікому не 
бачныя дэталі адзення значэнне маюць не меншае, чым сукенка і 
прычоска. Бялізна павінна быць прыгожай, зручнай, утульнай і аба- 


вязкова моднай. 

Мінская фірма «Мілавіца» 
(ранейшая назва гэтай фабрыкі 
-- «Камсамолка») -- бадай, 
адзінае ў Беларусі прадпрыем- 
ства, дзякуючы намаганням яко- 
гаможна забыцца прачасы, калі 
савецкія крамы прапаноўвалі 
жанчынам грубую бялізну брыд- 
кага выгляду і дрэннай якасці. 
Ужо некалькі год на прадпры- 
емстве вырабляюць прадукцыю 
на еўрапейскім узроўні. 

Закрытае акцыянернае тава- 
рыства «Мілавіца» -- буйней- 
шы ў краіне вытворца жаночай 
бялізны. Мяркуючы па прылаў- 
ках сталічных крамаў, дзе пе- 
раважае менавіта прадукцыя 
«Мілавіцы», гэтая фабрыка -- 
манапаліст у сваёй галіне. «Мы 
не з'яўляемся манапалістам, 
у Беларусі ёсць шэраг вы- 
творчасцяў нашага профілю, 
-- удакладняе галоўны інжынер. 
«Мілавіцы» Галіна Лукашэнка. 
-- Аднак, безумоўна, нашае 
прадпрыемства найбуйней- 
шае ў канцэрне «Беллег- 
прам» і самае перадавое па 
тэхналогіі і абсталяванні». 
Канкурэнтаздольнасць прадук- 
цыі забяспечвае высокая 
якасць, а гэта абыходзіцца 
«Мілавіцы» даволі дорага: усе 
матэрыялы, палотны інават ніт- 
кі даводзіцца прывозіць з-за 
мяжы. Сярод пастаўшчыкоў -- 
нямецкія, італьянскія, латыш- 
скія, расійскія фірмы. Гэтым, 
зрэшты, тлумачыцца высокая 
доля зкспарту: прадпрыемству 
вельмі патрэбная валюта, а за- 
рабляць яе даводзіцца самім. 

На фабрыцы цяпер працуе 
каля 2.300 чалавек. Плануец- 
ца, што ў 1997 г. аб'ём вытвор- 
часці складзе больш за 13 міль- 
ёнаў адзінак гарсэтных вырабаў. 


КОШТЫ 
РЭКЛАМНАЙ 
плошчы 


ў газеце 


СВАБОДА: 


у рэкламным блоку - 
38000 руб./см” 

на асобнай паласе - 
7000 руб./см? 


у тэпевізійнай 
праграме - 
Б2000 руб./см? 
на першай папасе - 
130000 руб. /см? 


Форма аплаты - любая. 
Традыцыйныя скідкі для 
турыстычных фірм. 

Даведкі па тэл. 


2гзв-24-41 





Чытайце 
газету 


СВАБОРА 
І ў /піегпеі 


] 
Парма. діз.тіпэк.бБу 
] Адрас Е-тай І 


для даведак: 





Гэтая лічба відавочна да- 
статковая, каб задаволіць усіх 
жанчын Беларусі. Аднак «Міла- 
віца» працуе не толькі для іх: 
прыкладна палова прадукцыі эк- 
спартуецца ў Расію і краіны Ус- 
ходняй Еўропы. Існуе яшчэ і 
«стыхійны экспарт» -- грама- 
дзяне скупляюць, 
тавар у беларус- 
кім гандлі і пе- 
рапрадаюць за 
межамі Бела- 
русі. Гэты «малы 
бізнес» не пад- 
даецца статыс- 
тыцы. Г.Лука- 
шэнка гаворыць, 
што, нягледзячы 
на намаганні 
«Мілавіцы», на- 
шым жанчынам 
бывае складана 
купіць беларус- 
кую бялізну: 
“Паліцы крамаў 
часта бываюць 
пустыя, хаця 
мы задавальня- 
ем усе заяўкі р 
беларускага 
гандлю». 
«Мілавіца» 
трывала займае вядучае мес- 
ца на рынку Беларусі. Імпарт- 
ная турэцкая бялізна хоць і тан- 
нейшая, але па якасці значна 
саступае беларускай. Прадук- 
цыя для пакупнікоў з высокім 
узроўнем даходаў -- шыкоўная 
іадпаведна дарагая -- у Бела- 
русь дагэтуль прывозілася з За- 
ходняй Еўропы. Але цяпер і гэ- 
тую нішу імкнецца запоўніць 
«Мілавіца». Наладжваецца вы- 
пуск дробных партый раскош- 
най бялізны, распрацаванай 
паводле апошніх еўрапейскіх 





модаў. Прэзентаваная пакупні- 
кам новая серыя «Спакуса», на- 
прыклад, зусім нетрадыцый- 
ная, некаторыя рэчы і бялізнаю 
назваць цяжка -- самі вытвор- 
цы прапануюць насіць іх замест 
блузкі, «Так прыгожа, што не 
захочаш зверху сукенку на- 
дзяваць», - кажуць модніцы. 
Канешне, купляць такую пра- 
дукцыю будуць толькі самыя 
адданыя прыхільніцы моды -- 
кошты новых вырабаў ад 400 





да 750 тысяч рублёў. Аднак на 
«Мілавіцы» лічаць, што поспех 
будзе. «Мы выпускаем свой 
«эксклюзіў» невялікімі парты- 
ямі, каб паступова прыву- 
чыць пакупнікоў да гэтай 
прадукцыі», -- гаворыць галоў- 
ны інжынер Галіна Лукашэнка. 
Магчыма, з цягам часу «Міла- 
віцы» ўдасца выцесніць з бе- 
ларускага рынку нават «дыкта- 
тараў» жаночых модаў -- фран- 
цузаў і італьянцаў. 


Ганна ШЫМЕЛЕВІЧ 


Стэла 
гандлёвы 








